

అంతర్వాహిని

హిత శ్రీ

* గతవంచిక తరవాయి *

15

వసంత కిటికీలోంచి మాస్తాంది. అలంతదూరంలో కనిపించాడు పోస్టుమన్. 'అమ్మయ్య!' అనుకొని ఆమె అతనివైపే ఆత్మతగామానూ నిలబడ్డది. తన వాకిలివైపే వసున్నాడు. ఇవాళ తప్పక తనకి ఉత్తరం వస్తుంది. ఆమె ముఖంలో ఆశ చిగురించింది.

పోస్టుమన్ వసంత ఇంటిమీదుగా వెళ్లి వెళ్లి పోయాడు. వసంతముఖం మన్మథుడివలె చంద్రబింబంలా అయింది. పరిగామాశాడో లేదో! ఇవాళకూడా రోజూకిమలేనే గడిచిపోతుందా! ఆమె నిట్టూర్పు విడిచింది.

ప్రతిరోజు ఆమె ఎదురుమాస్తా నేపింది-విశ్వం కోసం, కనీసం విశ్వం ఉత్తరంకోసం. ఆ రోజున అతనిలా వెళ్ళిపోయిన రాత్రినుంచి ఆమెకి మనసులో అడవి దృశ్యం మెదుల్తోంది. గంభీర భీభత్స ప్రకృతిలో దూర దూరంగా వెళ్ళిపోతున్న విశ్వం, గాలివానలో ఊగి పోతూ తడిసపోతూ ఆ చిమ్మచీకటిలో మెరుపుల సహాయంతో ముంకుకి సాగిపోతున్న విశ్వం. ఎలా వెళ్ళినిచ్చింది తను? తను చెక్కుదలచుకున్నది చెక్కు గలిగే నైతికబలంతో అణచుకున్న కోరికతో నిమిం చిన విశ్వం రూపమే ఆమెకిల్లలో మెదుల్తోంది. తను ఒక్కమాట అని వుంటే విశ్వం తనకింత దూరమై పోయేవాడుకాదు. ఆ సమయంలో తను దిగ్భ్రమ చెందినమాట నిజమే. కాని సరైన సమయంలో తనకి చెతనం రాకపోవటం దురదృవం. అడవి పరిస్థితిలో విశ్వం కాక మరొకవ్యక్తి అయివున్నట్లయితే తనపరిస్థితి ఎలాఉండేది! ఆయన విశాలహృదయం. మహా నైతిక శక్తిసంపన్నుడు. క్షణికంగా ఉద్రేకానికి లోనైనా పగ్గాలు పట్టకుని నిలదొక్కుకోగల ధీకారి. మనసిచ్చి మాట్లాడా లనిపించే ఆక్కణశక్తిగల సహృదయం.

ఆ మర్నాటినించి వసంత, విశ్వం మళ్ళీ వసాడని ఎదురుమాస్తా నేపింది. రోజులు గడిచిపోతున్నా

ఆమె విశ్వాసం సన్నగిల్లలేదు. కాని ఆమెలో పూర్వపు ఉత్సాహం లోపించింది. మళ్ళీ నాటక సంఘంవారి నాటకంలో పాత్ర స్వీకరించినదాని రిహార్సల్స్లో పూర్వపు ఆసక్తి, ఉత్సాహమూ లేవు.

రంగారావు ఒక్కడే నాటకసంఘ సభ్యుల్లో తనకి స్నేహితుడని విశ్వం చెప్పడం ఆమెకి కుర్చుంది. అతన్ని అడిగింది విశ్వం విషయం. తనకి అతని విషయమేమీ తెలియదన్నాడు రంగారావు. ఆమె కొరివమీద విశ్వం తండ్రిని కనుక్కున్నాడు. కాని ఆయనకూడా విశ్వం అడవి చెప్పలేకపోయినాడు. ఏదో ఉద్యోగం వసాందని విశ్వం రాసిన ఉత్తరం తరవాత అతని దగ్గర్నుంచి మళ్ళీ ఇంకొక ఉత్తరమేమీ ఆయనకి రాలేదు. ఆ విషయమే చెప్పాడు. తనకి విశ్వం విషయం ఆగుర్తాగానే ఉందనీ, ఒక వేళ మరో ఉళ్ళో ప్రయత్నంలేమైనా చెప్పన్నాడేమోననీ అన్నాడు.

రంగారావుకి వసంతి పరిస్థితి కొంత అర్థమైంది. ఆమెలో విశ్వాసికి ఉన్న పరివయంకూడా అతనికే తెలుసు. అందువల్ల ఆమెపట్ల నానుభూతి పూర్వకంగా ప్రవర్తించసాగాడు. వసంత నాటకసంఘం వారి నాటకంలో పాత్ర స్వీకరించటానికికూడా రంగారావే కారణం. అతను ఒకరోజున వచ్చి వసంతని ప్రాధేయపూర్వకంగా అడిగాడు. ఎంతైనా అతను విశ్వం స్నేహితుడు. ఆ గౌరవంవల్ల నే ఆమె ఒప్పుకుంది.

వసంతిపట్ల ఎవరైనా ఆగౌరవంగా మాట్లాడితే అతనుకొడు. విశ్వం చీనాట్లు పెట్టినప్పటినించీ అతను తన బాధ్యత కుర్తెరిగి నాటకసంఘ కార్యకలాపాలు నిర్వహించసాగాడు. వసంతికి విశ్వం విషయాల ఏమైనా చెప్పేది అతనినొక్కడే. తీరిక దొరికినప్పుడు ఇద్దరు విశ్వాన్ని కురించి మాట్లాడుకుంటారు. విశ్వం మీద రంగారావుకి అభిమానం ఏర్పడటానికి ముఖ్య

కారణం అతను తన గానాన్ని ఏ వివహాయంపూ
లేకుండా మెచ్చుకోవటం.

రోజులు గడుస్తున్నాయి. వేదశాస్త్రావు అప్పు
డప్పుడు వసంతిని సందర్శిస్తూనే ఉన్నాడు. ఆమెచేత
చివాట్లు తింటూనే ఉన్నాడు. రిహార్సలు అయేసరికి
ఒక్కోసారి చీకటిపడతే ఇంటివాళ్ళ వస్తానని తయారవుతాడు. ఆమె విసిరికొడుతూనే ఉంటుంది. ఆ సమయంలో ఆమెకి విశ్వం జ్ఞాపకంవచ్చాడు. మొదటిసారి విశ్వంతోకలిసి ఇంటికివచ్చిన అన్ని వేళం తన జీవితంలో మరపు రాదు. తెచ్చిపెట్టకున్న సంస్కారంకొక స్వతహామనిషిగా ఉన్న ఆ మాట మంచితనం తన హృదయంలో వెయ్యివిణులు మోగిస్తుంది.

“నేను కవినికాను” అన్న విశ్వంమాటలు జ్ఞాపకంవస్తే వచ్చుకుంటుంది. ‘కవిగానూ’ అని పిలవకూడదట. ఆయన కవికొకవారే మరెవరు?

“కాస్తా కూస్తా చిత్రకళ ఉండిట్ల” ఆ విషయం తలపుకొస్తే తన వర్తకి చిత్రం నైపు మాడకుండా ఉండలేదామె.

ఆమె ఒకసారి రిహార్సలోలో ఉండగా ఆ మాటలు జ్ఞాపకంవచ్చాయి. హృదయంలో ఏదో భావం పెల్లుబికింది. ఎంత ఆనందమన్నా ఆగలేకపోయింది. సరాసరి ఇంటికి వచ్చి తనచిత్రం ముంగు కూర్చుంది.

తన చిత్రం అసంపూర్తిగా వదిలేసి వెళ్లిపోయాడు విశ్వం. కనీసం ఆ చిత్రం పూర్తిచేయటానికే నా ఆయన తిరిగిరావాలి. వచ్చితీరతాడు. తన బొమ్మ తయారుచేసేస్తానని మాట ఇచ్చాడు. మాట తప్పే పెద్దమనిషి కాదు విశ్వం.

కన్నీళ్లు గిగుగు తిగుతున్నాయి వసంతికి. విశ్వం పెద్దమనిషి, అంతకంటే పెద్దమనిషి ఎవరైనా ఉంటారేమో తన ఊహకి మాత్రం ఆతీతం. తన చిత్రం అసంపూర్ణంగా మిగిలిపోతే తన జీవితమూ అంతే. ఏమేం పాధించినా ఆ చిత్రం పూర్తికానిదే తన జీవితం సఫలంకాదు.

తను ఇద్దరికీ ఆ చిత్రానికి మనస్య అనివాభావ సంబంధం ఉంది. అందులో తన బాహ్యరూపమే కాక అంత స్పృహవర్ణం ఉంది. అది విశ్వానికి తెలియకపోవచ్చు. హృదయం రాగరంజితమైన తిరుగుణంలో వదనంలోని ప్రణయరాగదీప్తులు చిత్రించ

టానికే ఒక్కం శ్రమపడ్డాడు. ఆ రాగరేఖల్ని దగ్గించి నవాడు విశ్వం. ఆ అనురాగానికి ఆలంబనం అతిజేనని విశ్వానికి తెలియకపోవచ్చు. కాని అతని కళా సృష్టిలో, శత్రుద్వయం ఆ సత్యాన్ని ఎల్లప్పుడూ చాటుతూనే ఉంటుంది. తన సృష్టిలో తన హృదయం ప్రతబింబిస్తుంది. చిత్రంలో విశ్వం హృదయం తను స్పష్టంగా చూడ గలుగుతోంది.

ఆ చిత్రం తనదికాదు. రెండు మానవ హృదయాలలోని రాగోదయ దృశ్యం.

16

అదృష్ట వశాత్తూ విశ్వానికి ఒక వారపత్రికా కార్యాలయంలో ఉద్యోగమైంది. జీతం చాలా తక్కువే బినా విశ్వానికి ఆ ఉద్యోగం వచ్చింది. ఏ ఆఫీసులోనో గుమాస్తాగా చేరటంకంటే తను చదివింది కానా కూస్తా పనికొచ్చే పత్రికా రచయిత పదవిలో ప్రవేశించటం అతనికి ఉత్సాహాన్నిచ్చింది. శ్రద్ధగా పనిచేయనా గాడు. అతని రచనలవల్ల పత్రికకి కూడా కొంచెం ప్రతిష్ఠ లభించనాగింది.

ఉద్యోగం చేస్తూనే ఉన్నా అతను చిత్రకళ అభ్యసించటం వొడలలేదు. ఆఫీసుకి వెళ్ళేముందు రోజూ ఏవో బొమ్మలు వేసుకుంటూ ఉండేవాడు. ఈ అన్ని వ్యాపకాలలోనూ వసంతిని అతను మర్చిపోలేదు. ఆమె జ్ఞాపకం వచ్చిప్పుడలా అతని మనసు పరిపరివిధాలపోయేది. ఆమెకి ఉత్తరం రాగాలని అనుకునేవాడు. కాని తీరా రాయటానికి కూర్చునేసరికి ఆ ప్రయత్నం విరమించటం మంచి దనిపించి మానేసేవాడు. ఉత్తరంలో తన విషయం తెలియచేస్తే ఆమెకి కొంత ఊరటకలుగుతుందని అతను ఆలోచించకపోలేదు. కాని అవసరంగా ఆమె జ్ఞాపకాలని మళ్ళీరేసి బాధకలిగించటం మవుతుందేమోనని అనుకునేవాడు. తను ఇప్పట్లో గుంటూరు వెళ్ళిడు. ఆమెని కలుసుకోటం అంగువల త్వరలో సాధ్యంకాదు. ఉత్తరం రాసినప్పటినించీ ఆమె తన కోసం ఎదుగు చూస్తూ ఆకాభంగం చెందితే తనకికష్టంగా ఉంటుంది. అదికొక ఉత్తరంలో అన్ని సంగతులూ రాయటం కష్టం. తన మనసులోని దంత ఆమెకి తెలియ చెప్పటం అవసరం. ప్రతిష్ఠకలగా కలుసుకున్నప్పుడు తనామెని వివాహం చేసుకోటానికి సిద్ధంగాఉన్నాడని చెబితే ఆమె భావోద్వేగం చూడాలని గాఢంగా తనకి అనిపిస్తోంది.

అంతర్వాహిని

ఉత్తరం రాయకపోవటానికి మనో ముఖ్య కారణం కూడా ఉంది. తను మామిడి నిలబడటానికి పర్యవేధిలా ప్రయత్నిస్తాడు, నిజమే. కాని మొదట ఆమెని వివాహం చేసుకుంటానని ఉత్తరంలో రాసి ఏకాంకం వలననే అది నెరవేరలేకపోతే ఆమెని వంచించి నట్లవుతుంది. తనా పని చేయలేకుండా ఈ సంగతులను తనకుండా ఉత్తరం తన ఉనికిని తెలియచేస్తూ రాస్తే తనమాది ఆరాతి ఆమెకి కలిగిన అభిప్రాయం అలాగే ఉండేటట్లు తన నిజాయితీమాది నిర్లక్ష్యం విర్పడవచ్చు.

ఇలా కారణాలు వెతుక్కుంటూ విశ్వం జాబు రాయటం ఉపేక్షించాడు. కొన్ని సమయాల్లో తను తొందరపడి ఆమెను మాటివ్వకూడదని నిశ్చయించు కుంటాడు. మరకొన్ని సమయాల్లో వెంటనే ఆమెకి పరిస్థితులు తెలియచేసి వివాహం చేసుకుంటానని చెప్పాలనుకుంటాడు.

ఈ స్థితిలో ఒక వారంకోసం విశ్వం జబ్బు పడ్డాడు. మానేడిక్కు లేకపోయింది. ఒక్క ప్రేమ పూరితమైన మాటకోసం తపించాడు. ఒంటరితనం భరించటం దుర్భరమైపోయింది. ఆ సమయంలో వసంత చిరువల్పు లాలికినూ చలటి మా సస్పర్శతో పులకింపచేసినట్లు ఉపాసనలో వధుగా ముగ్ధురాలిని పొందాడు. ఆమె అనాయకత్వంలోని ఏదో ఆకర్షణ బలీయంగా విశ్వాన్ని కలవరపెడుతుంది.

జ్వరం తగ్గగానే విశ్వం తండ్రికి సుదీర్ఘమైన ఉత్తరం రాశాడు. తన పరిస్థితులన్నీ తెలియచేసి వసంతిని తను వెళ్లిచేసుకోక తప్పదనీ, తనని తుమించి అందుకు అంగీకరించవలసిందనీ ప్రాధేయపూర్వకంగా రాశాడు.

విశ్వం ఉత్తరానికి తిరుగుటపాలో జవాబు వచ్చింది. అందులో రంగనాంగడు నివృత్తిగా తను తిరస్కృతిని తెలియచేశాడు. ఉత్తరం చదివ గానే విశ్వానికి ఒళ్లు మండింది. ఆ నిరంకుశత్వాన్ని సహించలేకపోయాడు. ఒక ముగ్ధురాలిని ఇనపపాదాల కింద తొక్కిపట్టిన సంఘాన్ని ఎదిరించి ఆదర్శంగా ప్రకర్తించాలని తను మనస్ఫూర్తిగా కోరుకుంటే పరిస్థితుల్ని అర్థంచేసుకుని సహకరించకుండా బెదిరించే కిత్వత్వాన్ని ధిక్కరించటానికి తనకి ముందు వెనుకలు చూడాలిసిన అవసరంలేదని తీర్మానించుకున్నాడు.

తను ఆర్థికంగా ఆధోగతిలో ఉన్నాడు. తన సంపాదన తనకే చాలదు. వసంతినేం వాషిస్తాడు? డబ్బు లేనిదే వ్యవహారం జరగదు. ఒక ప్లీచర్ తో సంప్రదించి ఆస్తిలో భాగంకోసం తండ్రికి డిజెస్టర్ నోటీసు ఇప్పించాడు.

అది వాస్తుచేసినకోసం రాతి విశ్వానికి నిద్ర పలుతేను. తనేదో తప్పచేశాడని అనిపించసాగింది. సమరించుకున్నాడు. కాని నోటీసు ఇప్పించేముందున్న పరిస్థితి ఇప్పుడులేదు. అప్పుడు తను చేసిన దామం ఏమీ లేదు. తప్పంతా వాస్తుమీదఉంది ఇప్పుడు తనమాదికి ఆకాశం విగుమనపడేట్లుంది. తను ఇలాంటి దావాల్ని గురించి పూర్వం విన్నప్పుడు చాలా తింస్కార భావంతో విమర్శించేవాడు ఇప్పుడు తను అదే పాఠాలు చేశాడు. విశ్వానికి ఒక్కటే సమ్మతీయం శింకా తోచింది. ఇది తనకోసం చేసిన పనికాదు. ఒక కోమలిని పాడు సంఘం బారినించి రక్షించటానికి చేశాడని. స్వార్థంకోసం చేస్తే తుంతివ్వకుకాదు.

నోటీసు అందినట్లు సంతకం ఉన్న జవాబు మాత్రం ఏమీ రాలేదు. భయం భయంగా కోజా వాస్తుకోసం మాస్తున్నాడు విశ్వం. శోజాలు గడిచిపో తున్నాయి. యధావిధిగా తన ఉద్యోగవిధులూ, చిత్ర లేఖనయూ మానుకుంటూనే ఉన్నాడు విశ్వం కొన్ని చిత్రాలు ప్రదర్శనకికూడా పంపాడు. వాటికి ప్రశం సలు లభించాయి.

ఒకరోజు ఉదయం గదిలో కూర్చుని ఏదో రాసు కుంటుంటే తిలుపు తిట్టిన చప్పుడు విని లేచి తిలుపు తీశాడు విశ్వం. మరీ, జానకి వచ్చారు. కుశల ప్రశ్నిలే పోయి తీరిగ్గా కూర్చున్నప్పుడు అడిగాడు విశ్వం.

“ఏమిటి విశేషం, ఏదో పనిమీదే వచ్చివట్టు స్నానం.”

“వెండి నామాన్లు, చీరలూ, వగలూ మొదలైనవి కొనాలి.” అన్నాడు మూరి తపీగా.

“ఏమిటి గిరాకీ?”

“మా జానకి— పెళ్ళికూతురయినే,” అని రాగయుక్తంగా అభినయపూర్వకంగా చూశాడు. జానకి ఇదంతా తనకేమీ పట్టవలు తనేమీ వినవలూ పేసరు చగువుకోసాగింది. కొద్ది తుణాలాగి విశ్వం ఆకస్మాత్తుగా నిద్రనించి లేచినవాడిలా అన్నాడు.

“చెప్పావుకావే! ఎప్పుడూ ముహూర్తం?”

“రోజులోనే, కుభిలేఖ ఇస్తారే.”
 “ఇవ్వకపోతే లాస్కుంటాను. సరే, సంబంధం ఏ ఊరెమిటి?”

“మీ ఊరే?”

“ఎవరూ?”

“ఆయన పేరు నల్లేశ్వరరావు.”

విశ్వం ముఖంలో నెత్తుగుచుక్కలేదు. అతనికి నోట మాటరాలేదు. హీనస్వరంతో అడిగాడు

“ఏ నల్లేశ్వరరావు?”

“బి. ఎల్. ప్యాసయి శోత్రగా ప్రాక్టీసు పెట్టాట్ట. కొస్త నాటకాలపిన్ని కూడా ఉందిట. నువ్వెరిగే ఉంటావనుకున్నాను. తెలుపా?”

విశ్వం వింట జవాబు చెప్పాలో తెలియలేదు.

“తంబూలాల పుచ్చుకున్నారా?”

“మహారాజులకూడా నిశ్చయమైపోయి రెండు రోజుల్లో పెళ్ళిజరగబోతుంటే ఇంకా నువ్వుతంబూలాల దగ్గరే ఉన్నావా?”

విశ్వం ముఖం పాలిపోయింది. నెమ్మదిగా నూరికిమాత్రం వినిపించేలా అడిగాడు.

“జానకికి ఇష్టమేనా?”

“నీ కా ఆనుమానం ఎందుకు కలిగింది?”

విశ్వం జవాబు చెప్పలేదు. చూడటానికి నల్లేశ్వరరావుది సుందరవిగ్రహమే. మలలో మర్యాద, వడకలో హుందాతనం ఉన్నాయి. ఎంతైనా నలుగురు కాని జానకి అతన్ని వివాహమాడి ఏం సుఖపడుతుందో! విశ్వంకి సుండే గతుక్కుమంది ఆ ఆలోచనరాగానే. మంచి మొగుణ్ణే వెతుకుతంటే అని భరోసా ఇచ్చాడు జానకికి, తన చెతుల్లో వీదో ఉన్నట్టు. ఎంత పొరపాటు చేశాడు! స్థిరపరచుకునేముందు తనతో మాటమాత్రం ఆంటే, ఓ ఉత్తరముక్కయినా రాసిఉంటే ఇంత అనం వాటిల్లేదికాదు. ఇప్పుడు సమయం మించి పోయింది. పరిస్థితి మరీ చెయ్యివటిపోలేను. కాని చిక్కులున్నాయి. వాళ్ళది పల్లెటూరు. మళ్ళీ ఇంకొ సంబంధం కుదుర్చుకోటమంటే తలోమాటా అంటాడు. తను అంతిదాకా వెళుతున్నాడు. జానకి ఒప్పుకొంటుంటా ముందు? తను మహాచిక్కుపరిస్థితిలో పడి పోయాడు. తెలిసీ చెప్పకపోతే తరవాత విచారించ తలసి వస్తుందేమో. చెబితే ఎటువంటి గడవిడ జరుగుతుందో? జానకి ముఖంవంక చూశాడు విశ్వం. ఆమెలో ప్రకాంతత తోణికిసలాడుతోంది. జానకి

ఎప్పుడూ అలాగే చీకచింత లేస్తూ గా ఉంటుంది భవిష్యత్తు ఎలా వుంటుంది!

నూరి న్నావాలగదిలోకి వెళ్ళాడు. విశ్వం జానకి ఒకరికెగురుగా ఒకరు కూర్చున్నాడు. ఆమెని చూస్తున్నోద్దీ తనలో వీదో విశ్వాసం కలుగుతోంది.

“నీ పెళ్ళికి రమ్మంటావా జానకి?”

“నీ పెళ్ళికి నేను రావాలని ఉంటే రా, లేక పోజే లేదు,” అలా తపీమని జవాబు చెప్పడం ఆమె కలవాలే నని విశ్వాసంకి తెలుసు.

“రావటానికి వీలుండదేమో.”

“ఏదైనా వంక దొరికిందా?”

“నుంటూరునించి వాన్న గారూవాళ్ళూ వస్తాడ కదూ?”

“నాస్తే? వాళ్ళువల్లే నువ్వు నువ్వే. బలవంతం చేయించుకోవాలని ఉన్నట్లంటేపాపం.” విశ్వం నవ్వే స్థితిలో లేడు.

“వళ్ళోనే నేను రావటానికి వీలుండదు.”

“అడమిటి? ఎంతగా మాట్లాడుతున్నావే!”

“కాదు జానకి! జంకా చెబుతున్నాను. నేను వాళ్ళున్నచోటికి రాలేను. ఆ రోజులు పోయాయి.”

“విమిటిబావా నువ్వుమాట్లాడేది?” ఆశ్చర్యంగా అడిగింది జానకి.

“పార్శ్వక దావా వేస్తానని నోటిసిచ్చాను.”

అప్రతిభురాలైంది జానకి. విశ్వం ముఖంలోకి “నిజమా?” అన్నట్టు ఆశ్చర్యంగా చూసింది.

“అవును. జానకి,” అన్నాడు విశ్వం.

“అటువంటి దుర్బుద్ధి ఎందుకు పుట్టింది?”

విశ్వం పరిస్థితులు చెప్పాడు. వసంతనితను వివాహమాడక తప్పదనికూడా చెప్పాడు.

“ఏలేమాత్రం అడంపని?” అందామె.

“ఏం చెయ్యను?”

“ఏం చెయ్యలేకపోతే తావా వేస్తావన్నమాట. అదా నీ ప్రయోజకత్వం?”

ఇంతమాటగా జానకి ఏ విషయంలోనూ ఏ సంవర్ధంలోనూ తనతో అనలేదు.

విశ్వం సమాధానం చెప్పలేకపోయాడు.

“నువ్వయితే ఏం చేసేదానివి?”

“నేనయితే అలా ఎన్నటికీ చేసేదాన్ని కాదు.

భర్తంచాలక ఒక వేళ చేసివా వెంటనే బుద్ధి తెచ్చు

అంతర్యామిని

కని వెళ్ళి కళ్ళిమీద పడేదాన్ని. ఘనకార్యం చేశావులే" అందామె.

జానకి ఇంత తీవ్రంగా విమర్శిస్తుందనుకోలేదు. అతనేమీ అసలేకపోయాడు.

“నువ్వు తొందర మనిషిని బావా” అంది జానకి.

“అలా చించే చేశాను” అన్నాడతను.

“ఏం లాభం?”

“ఇప్పుడేం చెయ్యరుంటావునన్ను?”

“మావయ్య తప్పేచేశాడనుకో. నువ్వుకూడా అలాంటి తప్పేచేస్తే నీ గొప్పతనమేముంది? పొర పాటుచేశానని ఊహపని కోరుకో బావా. ఆయన మనసు ఎందుకు తోటి వెడతావు? ఇంతలో నీ వ్యక్తిత్వానికీ, ఆహానికీ ఏం బట్టలేదులే. ఏం? ఏమంటావు?”

విశ్వం జానకివైపు కళ్ళార్పకుండా చూశాడు. ఈ సలహా ఎవరైనా ఇవ్వగలరు. అసలు తనకే అలా చెప్పాలని తట్టకపోలేదు. కాని జానకి అలా ప్రోద్బలం ఇవ్వటంలో ఏదో మహత్తరశక్తి ఉంది. హృదయంలో ఏదో అస్పష్టమైన బాధకలిగిందనికీ. ఏదో ఆవేదన తనకి విశ్రాంతిలేకుండా చేస్తోంది. నన్నుకీ తనకిమధ్య అసహజమైన దీదో అడుపడదీ. దానికి తనే బాధ్యుడు. సరిదిద్దటానికి కూడా బాధ్యత తనదే!

“సరే జానకి.” అన్నాడు.

“నువ్వు మంచివాడివే. నాకు తెలుసు.” ఆమె అలా అనటంలో ఏదో అనునకుండుంది. జానకి తన కంటే చాలా చిన్నది. అయినా ఆమెలో ఉన్న శక్తి ఏదో తనని శాసిస్తోంది.

ఆ సాయంత్రం బజారుకు వెళ్ళి వెండి చెంబులూ, పట్టుబట్టలూ, చీరలూ, ధోవతులూ, నగలూ కొవలసిన వన్నీ తెచ్చుకున్నారు. ఇంటికి తిరిగివచ్చేముందు విశ్వం ఆన్నాడు.

“నూకల్ భవనంలో చిత్రకళా ప్రదర్శనం ఉంది. దగ్గరే, చూసినెడదాంరండి.”

“నేను ఈ వస్తువులన్నీ ఇంటిదగ్గర పడేసివస్తాను. మీరక్కడ ఉండండి.” అని మారి బండిలో వస్తువులన్నీ వేసుకుని ఇంటికి వెళ్ళాడు.

జానకి, విశ్వం ప్రదర్శనకాలవైపుకి నడిచారు.

* * *

చిత్రకళా ప్రదర్శనకాలలో చిత్రాలన్నీ కరసగా చూస్తూ ఒక మూలకవచ్చి అలాగే నిలబడిపోయింది ఒక అమ్మాయి. అక్కడ రెండు పెద్దనైనా బొమ్మలున్నాయి.

ఒకటి “సౌందర్యం”

రెండోది “తోడేలు, మేకపిల్ల.”

అవి వేసిన చిత్రకారుడు విశ్వం.

వాటిదగ్గర నుంచుని చూస్తూ ఉన్న అమ్మాయి వసంత.

‘తోడేలు, మేకపిల్ల’ చిత్రం చూడగానే ఆమె స్మృతి పథంలో విశ్వం మెదిలాడు. వేరు చూసింది అప్పుడు. ఆమె పెదవులమీద చిరునవ్వు తాండవించింది. కళ్ళలో ఆనంద బాష్పాలు నిండాయి. అదేసరిగా ఆ బొమ్మ చూస్తోందామె. చూస్తున్న కొద్దీ తనకి నవ్వుస్తోంది. ఆ తోడేలులో కార్యం లేదు. ఆ మేకపిల్లలో భయం లేదు. పరిగతుకుపోయే మేకపిల్లని పట్టుకోవట్టుంది తోడేలు. ఆ చిత్రం అర్థమేమిటో పసికట్టింది వసంత. ఆ చిత్రం ప్రధానోద్దేశం జాలి కలగ చెయ్యటం. అందరూ తాన్ని తెగ మెచ్చుకోటం ఆమె చూస్తోంది. కాని ఆ చిత్రం మాస్తే తనకి జాలినెయ్యదు. నవ్వుస్తూంది.

రెండో చిత్రం “సౌందర్యం.” ఆరు ఋతువులు దృశ్యాలూ కలగాపులకంగా చిత్రించబడ్డాయి. ఎర్ర చిరుస్కూ, ఎంకమావులూ, నీలమేఘాలూ, గాలివానా, తెలియబ్బలూ, పంలచేలూ మంచుతెరలూ, రారే ఆకులూ అన్నీ ఒక క్రమంలో కాపండా చిందరవందరగా చిత్రించబడ్డాయి. సర్వత్రా సౌందర్య దర్శనమే జీవిత పరమావధి అని చిత్రం సందేశం. వసంత సమ్మోహితురాలై ఆ దృశ్యం అలాగే కన్నార్పకుండా చూడసాగింది.

“అమ్మకానికి” అని ఆ రెండు చిత్రాలకీ కాగితాలు తిగిలించి ఉన్నాయి. రెండూ కలిసి వెయ్యి రూపాయలు.

“ఈ రెండు చిత్రాలూ నాకు కావాలండీ!”

అంది వసంత ప్రదర్శనకాల నిర్వాహకులతో.

“అలాగేనండీ. కాని ప్రదర్శనానంతరము అవి మీకు పంపగలము.”

“ప్రదర్శన ఎప్పటికరకూ ఉంటుంది.”

“ఇహశత్రో ఆఖరు. శేపు మీకు సంపాదం.”
 వసంత ఆలోచించింది. ఆ బొమ్మలు తనతో తీసుకు
 పోవాలని ఆమెకి ఉంది. వాళ్లు పంపేటయితే తన
 అడసు ఇవ్వాలి. అడస్ ఇస్తే విశ్వానికి తెలిసి
 పోతుంది. బతిమాలుతున్నటు అంది. “చూడండి, ప్రద
 ర్శన ఇంచుమించు ఎలాగో అయిపోయిందికదూ.
 చీటిపడుతోంది. ఇంక ఎక్కవమందిరారు. ఇది
 ప్యాక్ చేసి వాకిస్తే సంతోషినాను. ఇవి నాకు
 ఇప్పుడు తీసికెళ్లడానికి మాత్రమే వీలవుతుంది. మీరు
 తిరవారగాని సంపాదానికి వీలేదంటే కొనడానికి నాకు
 ఇబ్బందిగా ఉంటుంది. ఏమంటారు?”

నిర్వాహకులకి ఆ బేరం పోగొట్టటం ఇష్టం
 లేదు అసలు కొనేవాళ్లే తక్కువ. అంగులో అంత
 డబ్బు పెట్టకొనే కళాపాపకులు మరీ అగదు. చిత్ర
 కారుడు సంతోషిస్తాడని వాళ్ళు ‘సరే’ అన్నారు.

“ఈ డబ్బు ఆర్డర్స్ కే వెదుతుందికదండీ.”
 “అవును. మీ పేరం రాయమన్నారు?”
 “శేఖు.”

వసంత ఖరీదిచ్చింది, రసీదు తీసుకుంది.
 “వారి అడస్ చెబుతారా?” అందామె.
 అడస్ రాసిచ్చారు.

వసంత చిత్రాలు బండిలో పెట్టించుకుని వెళ్ళి
 పోయింది. విశ్వం ఈ విషయం తెలిసి ఏమనుకుం
 టాడో! ఎంతసంతోషిస్తాడో! అప్పుడాయన ముఖం
 లోని ఆనందం చూడాలనిపిస్తోంది తనకి!

బండీ వెనుతోంది స్టేషన్ కి.
 యధాలాపంగా రోడ్డుచివరదాకా చూసిన
 వసంత ఉలిక్కిపడ్డది. మళ్ళీచూసింది. విశ్వమే
 సందేహంలేదు. తక్కువ ఎవరు? ఆమె తెల్లబోయింది.
 క్రమంగా వాళ్ళు దగ్గిరౌతున్నారు.

ఇద్దరూ ఏదో మాట్లాడుతూ నవ్వుతూ నడుస్తు
 న్నారు.

విశ్వం వెళ్ళిచేసుకున్నాడా?
 తను భూమిలోకి కుంగిపోతున్నట్టునిపించింది వసంతకి.

బండి వాళ్ళిద్దరినీ దాటిపోయింది.

విశ్వం తనని చూడలేదు. చూస్తే ఏంచేసేవాడో!
 వసంత ఉత్సాహమంతా దిగజారిపోయింది.

బండీ క్రమక్రమంగా దూరమైంది.
 విశ్వం, జానకి ప్రదర్శనకాలకివచ్చారు.
 అతను వచ్చిరాగానే నిర్వాహకులు జరిగిన
 విషయం చెప్పారు.

వెయ్యి రూపాయలు!
 ఆమె ఎనకో శేఖు!

ఆ బొమ్మలు అంతఖరీదు పెట్టి ఎవరూ కొంటా
 రని తను అనుకోలేదు. విశ్వం తన చెవుల్ని తనే నమ్మ
 లేకపోయాడు.

వెయ్యిరూపాయలు సంపాదించటంవల్ల విశ్వా
 నికి మహోత్సాహం కలిగింది. ఇకవసంతని తను
 వినాహం చేసుకోవాలని కథ్యంతరం ఏమీ ఉండదు.

ఆ మర్నాడు విశ్వం కోసపల్లి ప్రయాణమై వెళ్ళాడు.
 అక్కడ నాన్నకి క్షమాపణ చెప్పుకున్నాడు. వెంక
 ట్రామయ్యగారుకూడా అక్కడే ఉన్నారు.

“మనవాళ్ళు వొటి నెహవాయలాయ్” అన్నాడు
 ఆయన గిరిశింగారి ఘక్కిలో.

రంగనాథంగారు మనస్ఫూర్తిగా నవ్వారు. పెళ్లి
 బాబాలు మోగుతున్నాయి.

ఉళ్ళో జనం అంతా వెంకట్రామయ్యగారి
 ఇంటి ముందే ఉన్నారు. అక్కడ పార్టీ గొడవలు
 లేకుండా అందరూవచ్చి కులాసాగాకబురుచెప్పుకోలం
 చూసి విశ్వం నూరివైపు చూసి భావగర్భితంగా
 నవ్వాడు. నూరి పొడిగా నవ్వాడు.

విశ్వాన్ని అక్కడ చూడటం నతేళ్ళిరరావుకి
 కొంచెం విషమంగానే ఉంది అయితే విశ్వం
 జరిగింది మర్చిపోయి నతేళ్ళిరరావుని వృద్ధయ
 ప్త్యాకంగా అభివందించి స్వాగతం చెప్పటంవల్ల
 అతను విశ్వం ఉనికిని అంతగా పట్టించుకోలేదు.

సుముహూర్తం జరిగిపోయింది. పండితు డేవకో
 ళ్లోకం శ్రావ్యంగా పఠిస్తున్నాడు.

జానక్యాః కమలామలాంజలిపుటే యాః
 పద్మగాయతాః
 న్యస్తారాఘవమస్తకేచ నిలసత్కుండ

ప్రమానాయతాః
 ప్రస్తాః శ్యామలకాయకాంతి కలితా యా ఇంద్ర
 నీలాయతాః

ముక్తాస్తా క్షుభితాభవతు భవతం శ్రీరామ
 వైవాహికాః

విదో పవిత్రత ఆవరించింది వివాహమంటపాన్ని. తన్మనుత్వంతో విన్నాడు శ్లోకపఠనాన్ని విశ్వం. ఈరోజునుంచీ జానకి కొత్తజానకి. ఆమెకి పెళ్ళియింది భారే సర్వస్వంగా ఆమె జీవిస్తుంది. తను ఆమెతో ఇదివరకు తీసుకున్నంతగా చనువుతీసుకోలేడు. పద్మని ప్రేమించినంతగా, ఇంకా ఎక్కువగా కూడా తను జానకిని ప్రేమించాడు. ఆమె అంటే విదో అనిర్వచనీయమైన అభిమానం తనకి. జానకి సుఖంకోసం తనే మైనా ఇన్వలగు. ఆమె కష్టంలో ఉంటే తనకుండే ఎవరో నులిమినలుంటుంది. నలేళ్ళ్యారావు ఆమె భార అవుతాడని తెలిసినరోజున అలాగే అనిపించింది. అతను అదృష్టవంతుడు. పద్మ అదృష్టవంతురాలు.

కొని జానకి జీవితం పూలబాటకొడమో. ఆమె కష్టించి సాధించుకోవాలి జీవితం. ఆమెలో ఆశక్తి ఉంది.

జానకిలో ప్రశాంతత ఉంది. అంగుకే ఆమె ఒక ప్రభంజనం కాగలను, ఆవసరం వస్తే. వసంత! మూర్తి భవించిన అమాయకత్వం. ఆమెలో అందరికీ అంత అమాయకత్వం కనిపిస్తుండో లేదో కొని తన కలా అనిపిస్తుంది.

సంభావనకి వచ్చినవారు వేదం చదువుతున్నాడు. ఆ సంగీతం వింటూ అలాగే కూర్చున్నాడు విశ్వం.

అక్షుతలు జలుతున్నాడు.

జానకితలపై శుభాక్షుతలు చలుతుంటే విదో దివ్యానందం కలిగింది విశ్వానికి. మనసులోనే ఆశీర్వ దించాడు. ఆమెకళ్ళలో చిరునవ్వు వచ్చింది.

“నువ్వు మంచివాడిని బావా” అని జానకి అన్నట్టనిపించి అతనిని చిమ్మగిలాయి.

తను నిజంగా మంచివాడైవా కాబోయినా జానకి అలా అన్నప్పుడు తను పూర్తిగా మంచివాడై పోవాలనిపిస్తుంది. ప్రతిమనిషిలో కాస్తాకూస్తా మంచి చెడు రెండు ఉంటాయి. మనిషిలోని మంచితనాన్ని కొందరు పెంపొందించేస్తే, మరి కొందరు చెబునే తెచ్చగొడతారు. జానకి అందరిలో మంచి నే చూస్తుంది. తలాలన విశ్వానికి ఎంతో మనశ్శాంతి నిచ్చే భావం కలిగింది. ఒకవ్యక్తి జీవితాన్ని తీర్చిదిద్దే అవకాశం జానకికి లభించింది. అంగుకు ఆమెకి శక్తి సామర్థ్యా లున్నాయి. సరిపడని విషయాలు తను చీదరించుకుని

డోరు కుంటాడు. కొని జానకి పద్మతివేరు. ఎవరినిగానీ ఆమె చీదరించుకోటం తనెప్పుడు చూడలేను, ఆకాంతి ఆసహనము అసంతృప్తి తనని బాధించినట్లు ఆమెని బాధించవు కాబోలు.

17

ఆకాశంలోకి శూన్యంగా చూస్తూ నిలబడ్డది వసంత. ఆమె వనంలో కళాకాంతులు తిగిపోయాయి. నిర్లక్ష్యంగా వోదిలిన జుట్టు గాలి కెగురుతోంది.

అకస్మాతుగా ఆమెలో విదో మాన్యు కలిగింది. ఆమె కళ్ళలోకి విదో వెలుగువచ్చింది. ఆమె పెదవులపై చిరునవ్వు వెన్నెల విరిసింది. ఒకసారి ఒక భావానికి స్పందించిన హృదయం మళ్ళీ మళ్ళీ అదే భావానికి స్పందించినా అందులో కొత్తదనం ఏమీ లేదు. ఆ అనుభవంలోని ఆనందం నిత్యనూతనం. మళ్ళీ మళ్ళీ అది కావాలని అగ్రులు చాచటం మానవ స్వభావమే, కొని అది ఆశక్తి వశం కావటం.

ఒకసారి చూసిన దృశ్యం మళ్ళీ చూడాలనిపించ వచ్చు. కొని ఆ మొదటి అనుభవమే చిరస్మరణీయం.

ఈ మాత్రం విషయం తెలుసుకోలేక తనెంత మనపడ్డది!

జ్ఞాపకాల్లోని మాధుర్యం కంటే అశీ అనుభవం మళ్ళీ మళ్ళీ అనుభవించటంలోని మాధుర్యం ఎక్కువ కాదు. విశ్వం, తనూ మాట్లాడుకున్న సన్నివేశాలు ఎన్నో, అవన్నీ సభుర తుణాలు, మధుర ఘటాలు. ఒక జీవితకాలం అంతా వాటిని జ్ఞాపకంచేసుకుంటూ గడిపివేయవచ్చు మహదానందంగా.

తలపు చప్పుడు విని తిలెత్తి చూసింది వసంత: తన కళ్ళు తనే నమ్మలేకపోయింది. విశ్వం.

“వసంతా!”

“మీరా!”

“నేనే వసంతా” ఆప్యాయంగా అన్నాడు విశ్వం.

వసంత కన్నీరు తుడుచుకుంది. విశ్వం అదృశ్యం చూసి దలించాడు.

“ఎదుస్తున్నావా వసంతా?”

“లేదు” అంది ఆమె గద్దడికంగా. ఆలోచన లో ఆమె గమనించలేదు. తను ఆలోచిస్తున్నంత

సేపు కన్నీరు కారింది కాబోలు. విశ్వంరాగానే అది విజృంభించింది.

“నన్ను క్షమించు వసంత” అన్నాడు విశ్వం.

వసంతకి గొంతు పెగల్లేదు. ఆమె ఏమీ అనక పోయేసరికి ఆమెకోపం తగ్గలేదనుకున్నాడు విశ్వం.

“ఎన్నాళ్ల నింతో క్షమాపణ చెప్పుకుందామనుకుంటున్నాను.”

అందుకేనా విశ్వం వచ్చింది!

“ఎందుకూ?” అంది ప్రయత్నించి ఆమె.

“ఆరాతి అలా తొందర పడ్డందుకు. ఇన్నాళ్ల నింతో ఆక్షమాపణ వాయిదా వేసినందుకూ.”

“ఇన్నాళ్లు ఎక్కడ ఉన్నావు?”

“విజయవాడలో కొన్ని చిక్కుల్లో పడ్డాను. ఇప్పుడు పరవాలేదనుకో.”

“కులాపాగా ఉన్నారా?”

“ఓ నీకో మంచి సంగతి చెప్పమన్నావా?”

తనకి తెలుసు ఆసంగలేమిటో! వసంత ముఖంగా ఊరకుంది.

“నువ్వు ఊహించవసంత! ఆవును.”

బొమ్మల ఖరీదు అంత వుంటుందని తనెప్పుడూ అనుకోలేదు.

“జెప్పండి” అందామె ముక్త సరిగా.

ఆమె ఎందుకో నిరుత్సాహంగా ఉంది! తను ఇప్పుడా విషయం చెబితే ఆశించినంత మాధుర్యం అందులో ఉండదు. వసంతి ఎందుకలా ఉందో!

“పోనీ, తరవాత చెబుతా లే.”

“మీ ఇష్టం.”

విశ్వం గడిచుట్టూ చూశాడు. తను పూర్తి చెయ్యని సర్టిఫికేట్ బొమ్మ ఇంకా అలాగే డ్రాయింగ్ స్టాండ్ మీద ఉంది. అతని హృదయంలో చెయ్యి పెట్టి కలచినట్లయింది.

“వసంతా, నన్నా బొమ్మ పూర్తిచెయ్యనిస్తావు కదూ?”

వసంత కళ్లలో నీళ్లు తిరిగాయి. అసంపూర్ణ రాగోదయ చిత్రం..... చివరిదాకా అసంపూర్తిగా మిగిలిపోయే జీవితం.

ఆమె సమాధానంకోసం ఎదురుచూడకుండానే విశ్వం ఆ చిత్రం దగ్గరికివెళ్ళి తడకంగా చూసాడు.

ఆనాటిరాతి జరిగిన ఘట్టం స్మృతిపథంలో మెరిసింది. చప్పన కిటికీలోంచి బయటికిచూశాడు. తరవాత అలా చూసినందుకు అతను కొంచెం నవ్వుకున్నాడు.

ఇక వసంత తనదవుతుంది. తనకేం భయం? ఆమెకోసం తను అన్నీ త్యాగంచేసుబోతున్నాడు. జీవితంలో తిరుగులేని మంచినీ చేసి ఘనంగా తలెత్తుకు తిరుగుబోతున్నాడు.

“ఆస్సెట్లు, వసంతా, నేనీమధ్య ఓ వెయ్యి రూపాయలు సంపాదించాను తెలుసా?”

అంటూ విశ్వం అక్కడ వెనక్కి తిప్పివున్న చిత్రాలు ముందుకు తిప్పిచూసి నిర్ఘాంతపోయాడు.

వసంతకి నవ్వొచ్చింది. కాని ఆపుకుంది.

“ఇది నీకెక్కడివి?”

“కొన్నాను.”

“కొన్నావా? ఎక్కడ?” ఆశ్చర్యంగా ఆమె నైపు చూశాడు విశ్వం.

“చిత్రకళా ప్రదర్శనకాలలో.”

తెల్లబోయాడు విశ్వం.

“అయితే నువ్వేనా? లేకపోలే నా బొమ్మలు వెయ్యిరూపాయలిచ్చి కొనేదెవరులే.”

ఆమాటలకి చివుక్కుమంది వసంత మనసు. ఆ బొమ్మలు తను అలా ఎగురుగా ఎందుకు పెట్టింది!

“కాని నీ కంఠ దబ్బెక్కడిది?”

“సంపాదించాను.”

“ఎలా?”

“సినిమాల్లో వేషం వేస్తున్నాను.”

ఆమెనైపు ఆశ్చర్యంగా చూశాడు విశ్వం.

“సినిమాలోనా? ఎప్పటినుంచీ? నాకు తెలియదే!”

“ఇంకా మొదలేదు. మొన్న నే బుక్ ఆయాను. త్వరలో మద్రాస్ వెళ్లాలి.”

“అయితే నేను కొన్నాళ్లగివస్తే చిక్కదానివి కాదన్నమాట.”

అంతర్వాహిని

ఆ మాటలకి అతనివైపు ప్రక్కార్థకంగా చూసిందామె.

“అంటే.”

“మద్రాస్ వెళ్లిపోయేదానివిగా.”

“ఊ!” అంది వసంతి ముఖావంగా.

“విజయవాడ వచ్చినదానిని ప్రదర్శనశాలలో వా అడ్రస్ తీసుకుని వా దగ్గరకొచ్చి పోకూడదా?”

“రావాలనే బండిలో బయల్దేరాను. అయితే మీరు ఎవరితోనో కలిసివెళుతూ దారిలో కనిపించాడు. పలకరిస్తే బావుండదని వచ్చేశాను.”

“నువ్వు నిన్ను చూశావా?” అని ఆశ్చర్యంగా అడిగాడు అతను. “నేను చూడలేదే!”

“మీ రెడో సరదాగా మాట్లాడుకుంటూ తిస్తున్నాడు. ఆమె ఎవరు?”

కుతూహలంగా అతనివైపు చూసిందామె.

“మా పేనమామకూతురు. జానకి. నిన్ను నే వెళ్లింది.”

“నిన్ను నా?”

“అవును. వెళ్లికొడు కెవరో తెలుసా? మన నక్షేత్రరావు.”

అత్యంత ఆశ్చర్యంతో కళ్లు పెద్దవిచేసి చూసింది వసంతి!

“అలాగా!” అందామె. ఏదో ఒకప్పుడే తీరిపోయినట్టయింది ఆమెకి.

జానకి వివాహాంప్రసక్తిరాగానే తను వచ్చిన పని జ్ఞాపకం వచ్చింది దతనికి. ఉత్సాహంగా పెదవికదిపాడు. కాని అంతలోనే అతనికి తిలలున ఒసందేహం కలిగింది. ఇన్నాళ్లు తను మాట్లాడకుండా ఉండుకుని ఇప్పుడు దాసంగతి చెబితే ఆమె ఏ మనుకుంటుందో. ఇప్పుడు వసంతి సినిమానటి అవ్వబోతోంది. తను ఆది తెలుసుకుని వెళ్లిచేసుకోవాలని నిర్ణయించుకున్నాడనుకుంటుండేమో. అదికొక సినిమాలో ఆమె పేసాలు వెయ్యటం తన కిషం ఉండదు. ఆమె అందుకు ఇష్టపడుతుందా? తనుసరైన సమయంలో రాలేదు. ఆలస్యం జరిగిపోయింది. ఇప్పుడు తన మంచి పనిని వసంతి అర్థం చేసుకునే సీతిలోలేదు. పై పెచ్చువ్యాధి అంటగట్టవచ్చు.

అతని ముఖంలో ఆకాభంగం స్ఫుటంగా కనిపించింది. కొంచెంసేపేవరూ మాట్లాడలేదు.

“నీకు సినిమాలో అవకాశం ఎలా దొరికింది?”

“దరఖాస్తుపెట్టాను. డైరెక్టర్ గారు విజయవాడలో మకాంచేసి ఇంటర్ వ్యూకి అక్కడికి రమ్మంటే వెళ్లాను. వెంటనే బుల్ చేసుకొని అడ్వాన్స్ కూడా ఇచ్చారు.”

సినిమాలో నటించటం విశ్వాని కిష్టంలేదని వసంతికి తెలుసు. కాని తనేం చేస్తుంది. విశ్వం జాడ తెలియనప్పుడు ఆ పనిచేసింది.

విశ్వం ఒక్క మాటంటే తను మానేస్తుంది!

కాని... కాని... ఆయన?

వసంతి ఏదో ఆలోచిస్తోంది.

“మద్రాసు ఎప్పుడు వెడతావు?”

“రేపే వెడదామనుకున్నాను.”

వసంతి ఆగింది. విశ్వం ఇంకేమీ అనలేదు. ఆమెలో ఏదో నిరాశాభావం కలిగింది. తను అందని ప్రానిపంపకే ఎగబాకుతోంది.

“ఒంటరిగా వెళ్లటం భయంగా ఉండండి. మీరు కూడా వస్తే ధైర్యంగా ఉంటుంది.”

వెనకరిహార్యల్నకి వెళ్లేటప్పుడూ ఇలాగే తను వస్తే ధైర్యంగా ఉంటుందిని వసంతి అనటం అతని స్మృతిపథంలో మెదిలింది.

“సరే.” అన్నాడు బయటగా.

18

మద్రాస్ మెయిల్ చీట్లో చీల్చుకుంటూ పరిగెత్తుతోంది. రిజర్వేచేసి మొదటి తరగతి స్టీల్లో వసంతి, విశ్వం కూర్చుని ఉన్నారు. రివ్యూ రివ్యూన గాలి వీస్తోంది. కిటికీలోంచి విశ్వం బయటికి చూస్తున్నాడు. గాంధాంధకారంగా ఉంది. “చీట్లో ఒంటరితనం భయం పేసుంది ఎంగళో” అనుకున్నాడు విశ్వం. తనకి దేవుడు దయ్యం భయంలేదు. కాని ఆ చీట్లో తననే తను చూసుకోలేడు, తనేదో ఐపోతున్నట్టు అనుభూతి కలుగుతుంది. సముద్రపు ఒడ్డున ఒంటరిగా నుంచుంటే ఆ అటుపోటులతో సముద్రం భీభత్సంగా ఉన్నప్పుడు ప్రకృతిలో పరమాణువులా తను అల్పజైపోతున్నట్టు అనిపిస్తుంది. ఆ సమయంలో ఒంటరితనం మరిదుర్భరం.

అయితే ఈ ఒంటరితన మనేది తనకో జబ్బులా ఉంది. పట్టణం వడిమగ్యన పటపగలు నడిబజార్లో జనసందో చాంలో ఉన్నప్పుడూ తను ఒంటరిగా డైనట్లు అనిపిస్తుంది. ఒక్కోసారి తనకెవరూ లేరా అనుకుంటాడు. తన మననెప్పుడూ ఆలోచనలతో నిండి ఉంటుంది. ఆలోచించు. తనకో దీర్ఘవ్యాధి. కాని ఎలా? మనిషి ఆలోచించకుండా ఎలా ఉండాలను? ఆనర్స్ పరీక్ష రాసి కాలేజీ చదువుకి స్వస్తి చెప్పి పుటినించి తనకి ప్రతివిషయమూ ఆలోచనయాంశంగా కనిపిస్తోంది.

విశ్వం జేబులోంచి సిగరెట్ తీసి వెలిగించాడు. "ఇదెప్పటినించి?" అంది తనంత.

"ఈమగ్య ఒంటరితనం బాగా అలవాటయి వచ్చింది."

పొగ కుప్పవ వొడిచాడు.

తనంత దగింది.

"నీకు పడను కాబోలు."

"పరవాలేదు" అంటూనే తనంత మళ్ళీ దగింది.

విశ్వం సిగరెట్ బయటికి విసిరేశాడు. అతను మళ్ళీ ఆలోచనలోపడ్డాడు.

కాని కొన్ని కొన్ని విషయాలను గురించి ఆలోచించినకొద్దీ బుర్ర చెడిపోతోంది. సమాధానం సరైంది రాదు. ఎదో ఊహగానంచేసి ఒక ధియరీ తయారు చేస్తారు అందులో బోలెడు విరిండ వాదం ఉంటుంది.

ఒక్కోసారి హృదయంలో ఏదో అస్పష్ట మైత బాధగా ఉంటుంది. కారణం తెలియదు. ఒక్కోసారి మనసుని సరిపెట్టుకుంటుంటే ఆ బాధ మరి ఎక్కువగా ఉంటుంది. ఏదో పేర్లు పెట్టొచ్చు ఇటు వంటి భావాలకి. కాని అదంతి ముఖ్యం కాదు. ఒక పసిపాపనిమాస్తే అనిర్వచనీయమైత ఆనందం కలుగుతుంది. ఆ పాప ఒక్కోసారి నవ్వి తే ఏయే లోకాల్లోనో విహారిస్తున్నట్లుంటుంది. ఎందుకు?

మొదట చిత్రాశి అభ్యాసం చేస్తున్నప్పుడు ఉత్సాహంగా ఉండేది. రాసురాసు ఏదో వెలితిగా ఉండేది తనకి. వియర్సులు 'భేష్' అనే బొమ్మలు వేశాడు. వేస్తున్నంతసేపూ ఏదో అసంతృప్తి తనకి ఉంటూనే ఉంది. సృజనశక్తి ఉపయోగించడంలో ఆనందం ఉంది. కాని ఆలోచనకానందం లేదు.

కాని ఆ ఆలోచనకానందం తను ఎన్నోసార్లు అనుభవించాడు.

ఒక్క మాటలో.

ఒక్క చూపులో.

ఒక్క మృగుస్పర్శలో.

మనసులో దిగులుగా ఉన్నప్పుడు హృదయం ఆక్రోశించటం వ్యాసుభవమే. మనస్సు రంజిల్లినప్పుడల్లా హృదయం రంజిల్లదు.

విశ్వం తనంతవెళ్ళు చూశాడు. ఆమె కళ్ళలో ఏదో ఆలోచనలు కనిపిస్తున్నాయి.

"సినిమాలో బాగా పేరొస్తే ఏం చేస్తావు తనంత?"

ఆమెకెవీ సమాధానం తోచలేదు. తెలివిగా తప్పించుకుంది.

"బొమ్మలెక్కుటంలో మీకు బాగా పేరొస్తే ఏం చేస్తారు?"

ఏం చేస్తాడు తను? ఏమీ సమాధానం తోచడం? నిన్న వేసిన బొమ్మ ఇవాళి పాతబతుతుంది. మళ్ళీ కొత్తది వేస్తేనే ఆనందం. ఎంత గొప్పదెనా చూసిందే చూస్తుంటే విసుగు పుడుతుంది. జీవిత పర్యంతం అలా నిత్యనూతనత్వం అన్వేషిస్తూనే ఉండాలి. కాని అన్వేషించి చెసే దేమిటి? ఆ సృజనశక్తి వినియోగంలో ఆనందం ఉంది కాని ఆ తేనా? నలుగురూ మెచ్చుకుంటారు. కీర్తి ప్రతిష్ఠలు వస్తాయి. వస్తే? ఇంకా రావాలని ఉంటుంది. దానికోసం తపస్రతయం. అందర్నీ మించాలని కోరిక. అసంతృప్తి. ఈర్ష్య. పొగడ్డలు. అగిపోవే విచారం. 'నిన్న' గొప్పగా ఎత్తేసివాణ్ణి 'ఇవాళి' కిందికి లాగేసుంది. ఈ లోజు వెలిగేవ్వకే కెళ్ళు చీటిలోకి పొవొచ్చు. ఏమిటి గొప్పతనమూ, కీర్తి ప్రతిష్ఠలూ? తత్కాలింగా మనసుని రంజింప చేస్తాయి. అంటే! ఇంకా ఇంకా కౌవాలని మనసు ఆక్రోశిస్తుంది.

తన జీవితం గడచిన సంవత్సరంలో చెందిన మార్పులు జ్ఞానం చేసుకున్నాడు విశ్వం.

చెయ్యాలనుకున్న మంచిపని చెయ్యనేలేదు. కాని కొన్ని దివ్యమైన అనుభూతుల్ని పొందాడు.

అంతర్వాహిని

కొందగు వ్యక్తుల్ని సరిగా అర్థం చేసుకున్నాడు—
కనీసం వారి దృక్పథం అర్థం చేసుకున్నాడు.

అలాచవతో అతని మనసు వేడెక్కింది.

“తల దిమ్ముగా ఉంది” అన్నాడు.

“అలా చల్ల గాలిలో తలపెటుకుంటే ఉండవాలి. ఆ అద్దం వేసేయ్యండి” అంది వసంత.

“తిరిగి వచ్చేటప్పుడు వాకిలా సలహాలిచ్చే వాళ్లుండగు కౌబోలు” అన్నాడు. అతని స్వరంలో ఏదో వేదన ఉంది. వసంత అతనినైపు కొంచెం జాలిగా చూసింది.

“మీకు క్రేసు ఇస్తున్నాను.”

“నాకు చాలా హాయిగా ఉంది” అన్నాడు విశ్వం. వసంత ఊరుకుంది.

ఒక్కొక్కరు తనకి దూరమైపోతున్నారు.

పద్మ, జానకి, వసంత.

వసంతని తను ఉద్ధరించాలనుకున్నాడు!

ఏమిటి తను ఉద్ధరించేది! అకస్మాత్తుగా అతనికి జానకినూటలు జ్ఞప్తికిచ్చాయి.

“నవ్వు నేనూ ఒకరినీ ఉద్ధరించేదేమిటి లేదావా!”

ఎంత సత్యంఉంది జానకినూటల్లో. కుడ్డినాడు తను. ఇప్పుడు తెలుసుకుంటున్నాడు. ఆమె చగువులో ఆలోచనలో తనకంటే మించిందికాదు. అయినా జీవితాన్ని కాచి వదలబోసివల్లు చూట్టాడింది!

వసంత తనవారి తను చూసుకుంటోంది.

తనుకూడా ఉంటే ఆమెకి ధైర్యంగా ఉంటుంది.

ఇహ ఆ చూటకూడా ముంగు అనగు.

విశ్వం హృదయంలో ఏదో వేదనగా ఉంది. వసంతకి తను కావాలో అక్కర్లేదో, కాని తను నోరు తెరిచి ఒక్కమాట అంటే తనకోసం అన్నీ వొగులు

కుంటుందామె. కాని ఇంకా తననేదో అడ్డుపెడుతోంది.

“నువ్వులేనినే నాకు జీవితంలేదు వసంత.”

అని తను అనగలిగితే...! కాని...కాని.....ఎలా? తనని ఉద్ధరించమని ఎలా అడగలకు వసంతని? వసంతని మదరాసులో వొదిలిపెట్టి తను వొచ్చేయ్యాలి అర్థరాత్రి నిమిషాలు లెక్కపెట్టుకుంటూ. వెళ్లి మొర్రీగా ఆలోచిస్తూ తలదిమ్మెక్కి అవస్థపడుతూ ప్రయాణం చేయ్యాలి. హృదయం ప్రభ్రలంచేసే చిరునవ్వుకూడా తనకి కరువవుతుంది. తిరిగి ఇంత దూరము తను ఒంటరిగా రావాలి.

తనకి అధైర్యం కలుగుతోంది. తను ఒంటరివాడై పోతున్నాడు. వసంత తనకి దక్కి దక్కకుండా పోతోంది. ఈ ఊహారాగానే నిస్పృహతో నిట్టూర్చాడు విశ్వం.

“నేను తిరిగి ఇంతదూరమూ ఒంటరిగా రావాలి కౌబోలు.”

వసంత వేదనతో అతని ముఖంలోకి చూసింది. అకస్మాత్తుగా అతనిలో ఎన్నడూ కలగవంత అధైర్యం కలిగింది.

“నేను రాలేను వసంత.”

చిన్న పిల్లనాడిలా వాపోయాడు విశ్వం. వసంత కళ్ళలో గిగ్గన నీళ్లు తిరిగాయి. ఆమె హృదయంలో దుఃఖం పొంగి పోతోంది. అతనినైపు జాలిగా చూసింది. అంత మనిషి ఒక చిన్న పిల్లవాడైపోయి ఏదో మారాం చేసున్నట్లు అనుభూతి పొందింది వసంత. ఆమెస్వం మర్చిపోంది.

“వొద్దు వొంటరిగా రావొద్దు. నేను కూడా మీతో వచ్చేస్తాను” అంటూ వసంత అతనికి దగిరగా జరిగింది. విశ్వం ఆమెని కాగిలిలోకి తీసుకుని హృదయానికి అగుముకున్నాడు.

చిమ్మ చీకట్లోంచి దారిచేసుకుంటూ మద్రాస్ మెయిల్ పరుగెత్తుతోంది.

సమాప్తం